



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

FRIDAY, DECEMBER 3, 2021 / AGRAHAYANA 12, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ-૧૯૭૩(૧૯૭૪નો બીજો અધિનિયમ)ની કલમ-૧૪૪ હેઠળ.

નં એમએજી/વશી/૫૨૮૦/૨૦૨૧.-ગુજરાત રાજ્ય ચૂંટણી આયોગ દ્વારા પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી ડિસેમ્બર-૨૦૨૧ કાર્યક્રમ તા.૨૨/૧૧/૨૦૨૧થી જાહેર થયેલ છે. તે મુજબ છોટાઉદેપુર જિલ્લામાં ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણીનું મતદાન તા.૧૯/૧૨/૦૨૧ના રોજ યોજનાર છે અને મતગણતરી તા.૨૧/૧૨/૨૦૨૧ના રોજ થનાર છે. મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચારસંહિતા બહાર પાડી તેનું કડકપણે અમલીકરણ કરવાની સુચનાઓ આપવામાં આવેલ છે. જેનો તમામ રાજકીય પક્ષો, ચૂંટણી લડતા ઉમેદવારો તથા તેમના કાર્યકરોએ ચુસ્તપણે અમલ કરવાનો રહેશે સદરહું આચારસંહિતામાં સરકારી આરામગૃહો, ડાકબંગલાઓ તથા વિશ્રામગૃહોનો ચૂંટણીના કામે ઉપયોગ કરવા પર પ્રતિબંધ છે.

આથી છોટાઉદેપુર જિલ્લામાં સમાવિષ્ટ તમામ ડાકબંગલાઓ, સરકારી/અર્ધ સરકારી આરામગૃહો, વિશ્રામ ગૃહો, ફોરેસ્ટ ગેસ્ટ હાઉસ તથા જાહેર સ્થળો હોય તેવા તમામ ગૃહો કે સ્થળોનો રાજકીય પક્ષોના હોદ્દદારો, કાર્યકરો, ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પક્ષોના સભ્યોની પ્રાસંગિક મીટીંગને પણ મંજૂરી આપી શકાશે નહીં.

ચૂંટણી પ્રચારમાં આવેલા જે મહાનુભાવોને સરકારી વિશ્રામગૃહ, અતિથિ ગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવવા લઈ જતા વાહનને જ સરકારી વિશ્રામગૃહ/અતિથિગૃહ વિગેરેના કમ્પાઉન્ડમાં રાખવાની પરવાનગી આપી શકાશે જો તેઓ એક કરતાં વધારે વાહનોનો ઉપયોગ કરતા હોય તો તેઓ બે થી વધુ વાહનોનો વિશ્રામગૃહ, અતિથિગૃહ વિગેરેના કમ્પાઉન્ડમાં રાખી શકાશે નહીં.

કોઈ એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં. તેમજ ચૂંટણી પ્રચાર માટે આવતા કોઈ પણ મહાનુભાવોને મતદાન પૂરું થવાના ૪૮ કલાક પહેલાં વિશ્રામગૃહ, અતિથિગૃહ વિગેરેમાં રહેવા માટે રૂમ ફાળવી શકાશે નહીં. તથા અતિથિગૃહોમાં રહેવાની વ્યવસ્થા પુરી પાડવામાં આવી હશે તો તેઓની પાસેથી નક્કી કરેલા સામાન્ય દર મુજબ વસુલાત લેવાની રહેશે.

આ જાહેરનામાનો અમલ હુકમની તારીખથી તા.૨૧/૧૨/૨૦૨૧ સુધી કરવાનો રહેશે. અને જોહેરનામાનો ભંગ કરનાર વ્યક્તિ સામે ભારતીય દંડ સંહીતાની કલમ-૧૮૮ અન્વયે શિક્ષાને પાત્ર થશે તથા આ કાર્યવાહી માટે છોટાઉદેપુર જિલ્લાના જિલ્લા/તાલુકા પંચાયતના ચૂંટણી અધિકારીશ્રીઓ તથા મદદનીશ ચૂંટણી અધિકારીશ્રીઓને અધિકૃત કરવામાં આવે છે.

આજ તા. ૨૬મી નવેમ્બર, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

ડી. કે. બારીયા,
અધિક જિલ્લા મેજિસ્ટ્રેટ,
છોટાઉદેપુર.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧ (આર) અન્વયેનું

નં એમએજી/વશી/૫૩૦૩/૨૦૨૧.-ગુજરાત રાજ્ય ચૂંટણી આયોગ દ્વારા પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી ડિસેમ્બર-૨૦૨૧ કાર્યક્રમ તા.૨૨/૧૧/૨૦૨૧થી જાહેર થયેલ છે. તે મુજબ છોટાઉદેપુર જિલ્લામાં ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણીનું મતદાન તા.૧૮/૧૨/૦૨૧ના રોજ યોજાનાર છે અને મતગણતરી તા.૨૧/૧૨/૨૦૨૧ના રોજ થનાર છે. જેથી ઉક્ત ચૂંટણી સબબ ઉમેદવારો રાજકીય પક્ષો કાર્યકરો વિગેરે દ્વારા ચૂંટણી પ્રચારના હેતુ માટે સભા કે સરઘસો યોજી તેમા માર્દકનો ઉપયોગથી થતા પ્રદુષણ રોકવા અન્યંત આવશ્યક અને અનિવાર્ય હોઈ તેમજ લાઉડ સ્પીકર વગાડવાથી ધ્વનિ પ્રદુષણથી લોકોની તંદુરસ્તીને વિપરીત અસર પહોંચે છે. તેમજ લાઉડ સ્પીકરથી આમ જનતાને ખલેલ ન પહોંચે અને ધ્વનિ પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

જેથી હું ડી. કે. બારીયા, અધિક જિલ્લા મેજિસ્ટ્રેટ છોટાઉદેપુર માન. જિલ્લા મેજિસ્ટ્રેટશ્રી, છોટાઉદેપુરના હુકમ નં એમએજી/વશી/૬૫૮૨/૨૦૧૭ તા.૩૦/૧૨/૨૦૧૭થી ગુજરાત પોલીસ અધિનિયમ-૧૯૫૧ ની કલમ-૩૩ હેઠળ મને મળેલ સત્તાની રૂઠંએ છોટાઉદેપુર જિલ્લાના સમગ્ર વિસ્તારમાં નીચેની વિગતે લાઉડ સ્પીકરનો ઉપયોગ કરવા પર આથી પ્રતિબંધ ફરમાવું છું.

- (૧) પરવાનગી સિવાય ચૂંટણી પ્રચાર દરમ્યાન સભા-સરઘસ કે વાહન પર માર્દક રાખી શકાશે નહીં/વગાડી શકાશે નહીં.
- (૨) સવારના ૦૮-૦૦ કલાકથી રાત્રિના ૧૦-૦૦ કલાક સુધી જ માર્દકનો ઉપયોગ સંબધી તાલુકા એકઝીક્યુટીવ મેજિસ્ટ્રેટશ્રીની પરવાનગી મેળવીને કરવાનો રહેશે. અને પરવાનગી માટે ૪૮ કલાક પહેલાં જરૂરી આધારો સાથે અરજી કરવાની રહેશે.
- (૩) ઉપર નિયત થયેલ સમય સિવાય ઉપયોગમાં લેવાયેલ કોઈ પણ લાઉડ સ્પીકર કે તેની સાથે જોડાયેલ ઉપકરણો સહીત જમ કરવામાં આવશે.
- (૪) વાહનોમાં લાઉડ સ્પીકરનો ઉપયોગ કરતાં તમામ રાજકીય પક્ષો, ઉમેદવારો કે કાર્યકરોએ લાઉડ સ્પીકર વાપરવા માટેની પરવાનગી આપતા સત્તા અધિકારીશ્રીને આ વાહનોનો નોંધણી/ઓળખ નંબરો જણાવવા અને પરવાનગી પત્ર પર નોંધ કરવાની રહેશે.
- (૫) લેખિત પરવાનગી વગર જે વાહનમાં લાઉડ સ્પીકરનો ઉપયોગ કરવામાં આવ્યો હોય તે વાહન ઉપયોગમાં લેવાયેલા લાઉડ સ્પીકર અને તમામ ઉપકરણો સહીત જમ કરવામાં આવશે.
- (૬) ઉમેદવાર કે કાર્યકરે ઉપરોક્ત જણાવ્યા મુજબની પરવાનગી મેળવી તેની જાણ સંબંધીત ચૂંટણી અધિકારીશ્રીને અને સ્થાનિક પોલીસ અધિકારીશ્રીને કરવાની રહેશે.
- (૭) છોટાઉદેપુર જિલ્લામાં મતદાન કરવા માટે નિયત કરવામાં આવેલ સમય પહેલાના ૪૮ કલાક દરમ્યાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવો નહીં.
- (૮) આ જાહેરનામું ચૂંટણી પ્રક્રિયા પૂર્ણ થાય ત્યાં સુધી તા.૨૮/૧૨/૨૦૨૧ સુધી અમલમાં રહેશે. આ જાહેરનામાનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ, ૧૯૫૧ ની કલમ-૧૩૧ હેઠળ શિક્ષાને પાત્ર થશે

આજ તા. ૨૬મી નવેમ્બર, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

ડી. કે. બારીયા,
અધિક જિલ્લા મેજિસ્ટ્રેટ,
છોટાઉદેપુર.

વાંચ્યા : (૧) રાજ્ય ચૂંટણી આયોગના આદેશ ક્રમાંક : રાયપ-ચટણ-સીઓસી-સ્થા-સ્વ-૧૩૮(૧)-૧૧૨૦૨૧-ક તા.૧૭/૧૧/૨૦૨૧થી બહાર પાડેલ આદર્શ આચાર સંહિતા.

(૨) રાજ્ય ચૂંટણી આયોગના પરિપત્ર ક્રમાંક : ઇએલસી-સી.ઓ.સી.-૩-૧૧૨૦૨૧-ક, તા.૨૨/૧૧/૨૦૨૧.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (ડી.એ.) અન્વયે બહાર પાડેલ.

નં. એમએજી/વશી/૫૩૨૬/૨૦૨૧.— ગુજરાત રાજ્ય ચૂંટણી આયોગ દ્વારા પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી ડિસેમ્બર-૨૦૨૧ કાર્યક્રમ તા.૨૨/૧૧/૨૦૨૧થી જાહેર થયેલ છે. તે મુજબ છોટાઉદેપુર જિલ્લામાં ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણીનું મતદાન તા.૧૮/૧૨/૦૨૧ના રોજ યોજાનાર છે અને મતગણતરી તા.૨૧/૧૨/૦૨૧ના રોજ થનાર છે. ગુજરાત રાજ્ય ચૂંટણી આયોગના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે અમલ કરવાની સુચનાઓ આપવામાં આવેલ છે. જેને અનુલક્ષીને ચૂંટણી પ્રચાર અભિયાન રાજકીય પક્ષોના કાર્યકરો અને ઉમેદવારો તરફથી શરૂ કરવામાં આવેલ છે. જે ન્યે ઉમેદવારોના મર્યાદા કરતા વધુ ખર્ચ પ્રચાર પર નિયંત્રણો મુકવા અંગેના તથા કાયદો અને વ્યવસ્થાની જાળવણી માટે ચૂંટણી આયોગ તરફથી અપાયેલ સુચના મુજબ આ આચાર સંહિતાનો અમલ કરવા અને લોકોની માલ મિલકતને થતી હાની/બહાડ અટકાવવા પર નિયંત્રણ કરવાના હેતુ સાડુ સાવચેતિના પગલા લેવા જરૂરી જણાતા હોઈ,

હું ડી. કે. બારીયા, અધિક જિલ્લા મેજિસ્ટ્રેટ, છોટાઉદેપુર ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧(ડી એ), ૧(ડી બી), ૧ (એન), ૧ (ઓ) તથા કલમ-૩૭ની પેટા કલમ- થી ૩ અન્વયે મને મળેલ સત્તાની રૂઠાં આથી ફરમાવું છું કે,

- (૧) કોઈપણ રાજકીય પક્ષો, ઉમેદવારો, અન્ય સંગઠનો, વ્યક્તિઓ દ્વારા કટ આઉટ, હોર્ડિંગ્સ, બેનર્સ, દરવાજા, કમાનો પોસ્ટર્સ, પેમ્પલેટ, જાહેરાતના પાટીયા, ધજા-પતાકા, ભીતચીત્રો, ભીતસુત્રો તથા કોઈપણ પ્રકારનું ચૂંટણી સાહિત્ય વગેરે કોઈપણ જાહેર મિલકત પર કે જાહેર જગ્યા પર મુકી શકાશે નહીં, એટલે કે સરકાર, મ્યુનિસિપલ કોર્પોરેશન, મ્યુનિસિપાલિટી કે સ્થાનિક સ્વરાજ્યની સંસ્થાઓ વગેરે હસ્તકની મિલકતો તથા જગ્યા પર (આવી જગ્યા કે મિલકત ભાડે આપી હશે તો પણ) મુકે કે ચોંટાડી શકાશે નહીં.
- (૨) જાહેર મિલકતો તથા મંદીર, મસ્જિદ, ચર્ચ, ગુરુદ્વારા અથવા કોઈપણ ધાર્મિક/પ્રાર્થના સ્થળોનો ચૂંટણીલક્ષી ભાષણો, પોસ્ટરો, સંગીત વગેરે ચૂંટણી પ્રચાર માટે ઉપયોગ કરી શકાશે નહીં.
- (૩) ઉમેદવાર, ઉમેદવારીપત્રો ભરવા કે ઉમેદવારીપત્રોની ચકાસણીમાં હાજરી આપવા કે ચૂંટણી પ્રતિકની ફાળવણીની પ્રક્રિયામાં હાજરી આપવા માટે ચૂંટણી અધિકારીશ્રીની કચેરીમાં જાય ત્યારે મોટા સરઘસ આકારે જવું નહીં તેમજ સોશીયલ જિસ્ટન્સીંગનું, ફેસ માસ્ક અને કોવિડ-૧૯ની સંપૂર્ણ ગાઈડલાઈનનું પાલન કરવાનું રહેશે.
- (૪) ખાનગી સ્થળોએ માલિકની પરવાનગી સિવાય જાહેર તથા ખાનગી મિલકત ઉપર ચૂંટણીલક્ષી પ્રચારપત્રો ચોંટાડીને, સુત્રો લખીને દિવાલો બગાડવી નહીં તેમજ ધ્વજદંડ કે બેનરો લટકાવવા નહીં. હોર્ડિંગ્સ પ્રદર્શિત કરવા નહીં તેમજ વ્યક્તિ/સંસ્થાની જમીન, મકાન, કંપાઉન્ડ દિવાલ વિગેરેનો પરવાનગી વગર ઉપયોગ કરવો નહીં, જાહેર મકાન એ શબ્દ પ્રયોગ બાબતમાં આથી જણાવવામાં આવે છે કે આ શબ્દ પ્રયોગમાં મિલકત, ધોરીમાર્ગ પર અથવા માર્ગના મહત્વના ચાર રસ્તા પર માર્ગ દિશા બતાવતા સાઈન બોર્ડ, માઈલ સ્ટોન, રેલ્વે ફાટક પર ચોતવણી નોટીસ, રેલ્વે પ્લેટફોર્મ, બસ ટર્મિનલ્સના બોર્ડ તેમજ જાહેર જનતાની સગવડતા માટે પ્રદર્શિત કરેલ હોય તેવા અન્ય નોટીસ બોર્ડનો સમાવેશ થાય છે.
- (૫) જ્યાં એક પક્ષે સભાઓ યોજી હોય, એવા સ્થળોએ બીજા પક્ષે સરઘસ લઈ જવું નહીં. તેમજ પોતાના પક્ષના ચોપાનીયા વહેંચીને ખલેલ પહોંચાડવી નહીં, એક પક્ષે બહાર પાડેલ ભીતચિત્રો બીજા પક્ષના કાર્યકરોએ દુર કરવા નહીં.
- (૬) સભો કે મિટીંગ કે રેલી રાખી હોય, તે સ્થળની અંદર જે સમય દરમિયાન સભા કે મિટીંગ કે રેલી યોજવામાં આવી હોય તેટલા સમય દરમિયાન જ બેનર્સ, હોર્ડિંગ, કટઆઉટ, પોસ્ટર્સ વિગેરે પ્રદર્શિત કરી શકશે અને સભા પુરા થયા પછી તુર્તજ સભા કે મિટીંગ કે રેલીના સ્થળે પ્રદર્શિત કરવામાં આવેલ બેનર્સ, હોર્ડિંગ, કટઆઉટ, પોસ્ટર્સ વિગેરે દુર કરવાના રહેશે. તેમજ સ્થાનિક વહીવટીતંત્રે લાદેલ નિયંત્રણો તેમજ સ્થાનિક વહીવટીતંત્રે લાદેલા નિયંત્રણો તેમજ સ્થાનિક કાયદાઓ હેઠળના નિયંત્રણો અને જો કોર્ટનો કોઈ હુકમ હોય તો તેને આધિન ચૂંટણી પ્રચાર માટેના સરઘસમાં બેનર્સ, હોર્ડિંગ, કટઆઉટ, પોસ્ટર્સ વિગેરે પ્રદર્શિત કરવાની પરવાનગી આપી શકશે. તે સિવાય કોઈ ઉમેદવારોએ રાજકીય પક્ષોએ કે તેમના ટેકેદારો, અન્ય સંગઠનો વ્યક્તિઓ દ્વારા કોઈ કટઆઉટ, દરવાજા કે કમાનો ઉભા કરવા નહીં.

- (૭) ચૂંટણી કમિશન તરફથી થયેલ હુકમ મુજબ કોઈપણ સંજોમાં ત્રણ કરતા વધુ સુરક્ષા વાહનો ધરાવતો કાફલો કેન્દ્ર અથવા રાજ્ય સરકારના કોઈપણ મંત્રીએ લઈ જવા નહીં, તેમજ રાજકીય પક્ષ કે ઉમેદવાર કે ચૂંટણી એજન્ટે ચૂંટણીના પ્રચાર માટે કાફલામાં ત્રણથી વધુ વાહનો એકી સાથે લઈ જઈ શકશે નહીં તેવું ઠરાવેલ છે. આથી ચૂંટણી આયોગના આદેશની અમલવારી કરવા આ જિલ્લામાં આવેલ તમામ રાજકીય પક્ષો, ઉમેદવારો અને તેમના ચૂંટણી એજન્ટો ફરમાવવામાં આવે છે કે ચૂંટણી પ્રચાર માટે જતા કાફલામાં એકી સાથે ત્રણથી વધુ વાહનો લઈ જઈ શકશે નહીં.
- (૮) પ્રચાર વખતે ડોર ટુ ડોર કેમ્પેઈન માટે પાંચથી વધુ વ્યક્તિઓ જઈ શકશે નહીં.
- (૯) ઉમેદવારે ચૂંટણી પ્રચાર માટે રોડ શો કરતી વખતે ચૂંટણી પંચની માર્ગદર્શિકા મુજબ અમલમાં હોય તેવા આદેશોને આધિન વાહનોનો કાફલો દર પાંચ વાહન પછી છૂટો પાડવાનો રહેશે (સુરક્ષા વાહનોને બાદ કરતા) આ વાહનો બે કાફલા વચ્ચે ૧૦૦ મીટરના અંતરના બદલે ઓછામાં ઓછા ૩૦ મિનિટનો અંતરાલ રાકવાનો રહેશે. ગૃહ વિભાગની માર્ગદર્શિકાનું પાલન કરવાનું રહેશે.
- (૧૦) જે છટાદાર ભાષણો આપવાથી, ચાળા પાડવાથી અથવા નકલો કરવાની, ચિત્રો, નિશાનીઓ, જાહેર ખબરો અથવા પદાર્થ અથવા વસ્તુઓ તૈયાર કરવાની દેખાડવાની અથવા તેનો ફેલાવો કરવાની અથવા આવા અધિકારીઓના અભિપ્રાય પ્રમાણે સુરૂચિ અથવા નિતીનો ભંગ થતો હોય અથવા તેનાથી રાજ્યની સલામતી જોથમાતી હોય અથવા જેના પરિણામે રાજ્ય ઉથલી પડવાનો સંભવ હોય, તેવા છટાદાર ભાષણો આપવાની અથવા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની દેખાડવાની અથવા તેનો ફેલાવો કરવાનો કૃત્યો કરી શકશે નહીં.
- (૧૧) ગુજરાત ચૂંટણી આયોગ તરફથી આદર્શ આચાર સંહિતા બહાર પાડવામાં આવેલ છે જેથી ચૂંટણી દરમિયાન કોઈપણ જનસમુહ કે કોઈપણ રાજકીય પક્ષકારો ભેગા થઈ છોટાઉદેપુર જિલ્લાની તમામ સરકારી કચેરીઓમાં અને અધિકારીશ્રીઓની કચેરીમાં ટોળાના રૂમમાં કે સમુહમાં કોઈપણ રીતે એકઠા થઈ આવેદનપત્રો આપવાના બહાને કે સરઘસના રૂપમાં એકઠા થઈ રેલી કાઢતા હોય જેથી ચાર કરતા વધુ વ્યક્તિઓ એકીસાથે સક્ષમ સત્તાધિકારીશ્રીની પરવાનગી વગર એકત્રિત થવા પર પ્રતિબંધ મુકવામાં આવે છે.
- (૧૨) છોટાઉદેપુર જિલ્લામાં આવેલ તમામ કચેરીઓના વિસ્તારમાં ચાર કરતા વધુ વ્યક્તિઓ એકસાથે ગેરકાયદેસર ભેગા થવાસ કોઈ મંડળી, કોઈ રેલી કે સરઘસ કાઢવા માટે મનાઈ ફરમાવું છું તેમજ કોવિડ-૧૯ની ગાઈડલાઈનનું પાલન કરવાનું રહેશે.
- (૧૩) ચૂંટણી માટે નામાંકન પત્ર ભરવા આવનાર કોઈપણ ઉમેદવારે પાતાના સહીત પાંચથી વધુ વ્યક્તિને લઈ ચૂંટણી અધિકારીશ્રીની કચેરીમાં પ્રવેશી શકશે નહીં તેમજ કોવિડ-૧૯ની ગાઈડલાઈન, સોશીયલ ડિસ્ટન્સીંગ, ફેસ માસ્ક વગેરેનું પાલન કરવાનું રહેશે.
- (૧૪) ગુજરાત રાજ્યના સ્થાનિક સ્વરાજ્યના એકમોની સામાન્ય/પેટા ચૂંટણી દરમિયાન કોવિડ-૧૯ પેન્ડેમિક પરિસ્થિતિને ધ્યાને લેતા ચૂંટણી સંચાલન અન્વયે રાજકીય પક્ષો અને ઉમેદવારોએ ચૂંટણી પ્રચાર માટે અનુસરવાની આરોગ્યલક્ષી માર્ગદર્શિકા પાલન કરવાનું રહેશે. તેમજ સરકારશ્રીની વખતોવખતની ગાઈડલાઈનનું પાલન કરવાનું રહેશે.
- (૧૫) સભા સરઘસ માટે સંબંધિત ચૂંટણી અધિકારીની કચેરીમાંથી પરવાનગી મેળવી લેવાની રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર ઈસમ સામે ગુજરાત પોલીસ અધિનિયમ-૧૯૫૧ની કલમ-૩૩ના ભંગ બદલ આજ એક્ટની કલમ-૧૩૧ તથા કલમ-૩૩ના ભંગ બદલ આજ એક્ટની કલમ-૧૩૫ હેઠળ સજાને પાત્ર થશે.

આ જાહેરનામું છોટાઉદેપુર જિલ્લાના સમગ્ર વિસ્તારમાં હુકમની તારીખથી તા.૨૧/૧૨/૨૦૨૧ સુધી અમલમાં રહેશે.

આ હુકમની અમલવારી કરવા તથા ગુજરાત પોલીસ અધિનિયમ-૧૯૫૧ની કલમ-૩૩ તથા કલમ-૩૩ની પેટા કલમ-૧ થી ૭ મુજબ કાર્યવાહી કરવા માટે છોટાઉદેપુર જિલ્લાના હેડ કોન્સ્ટેબલ કે તેનાથી ઉપરની કક્ષાનો દરજ્જો ધરાવતા તમામ પોલીસ અધિકારીશ્રીઓને સુચિત કરવામાં આવે છે.

આજ તા. ૨૬મી નવેમ્બર, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

ડી. કે. બારીયા,
અધિક જિલ્લા મેજિસ્ટ્રેટ,
છોટાઉદેપુર.

જાહેરનામું

ફોજદારી કાર્યરીતિ અધિનિયમ-૧૯૭૩ (૧૯૭૪નો બીજો અધિનિયમ)ની કલમ-૧૪૪ હેઠળનું.

નંબર એમએજ/વશી/૫૩૪૮/૨૦૨૧.-ગુજરાત રાજ્ય ચૂંટણી આયોગ દ્વારા પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી ડિસેમ્બર-૨૦૨૧ કાર્યક્રમ તા.૨૨/૧૧/૨૦૨૧થી જાહેર થયેલ છે. તે મુજબ છોટાઉદેપુર જિલ્લામાં ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણીનું મતદાન તા.૧૯/૧૨/૦૨૧ના રોજ યોજાનાર છે અને મતગણતરી તા.૨૧/૧૨/૨૦૨૧ના રોજ થનાર છે. જેના અનુસંધાને ચૂંટણી પ્રચાર અભિયાન રૂપે રાજકીય/બિન રાજકીય પક્ષના કાર્યકરો અને ચૂંટણી ઉમેદવારો તરફથી ચૂંટણી પ્રચાર ઝુંબેશ પોત પોતાના મત વિસ્તારમાં કરવામાં આવેલ હોય આ પ્રચારના હેતુ માટે તેઓ દ્વારા કે તેમની સહમતીથી બીજા કોઈ વ્યક્તિ દ્વારા પ્રચાર માટે વાહનનો ઉપયોગ કરવામાં આવશે તે સંજોગોમાં આવા વાહનો ઉપર દેખરેખ રાખવા અને ઉમેદવારના પ્રચાર માટે વપરાતા વાહનોનો સંબંધમાં થતો ખર્ચ યોગ્ય રીતે જાહેર થાય તે હેતુથી અને જો આમ કરવામાં ન આવે તો તેમના પ્રતિસ્પર્ધી ઉમેદવારો તથા જન સામાન્ય તરફથી સાચી, ખોટી ફરીયાદો ઉપસ્થિત થવા અને એક બીજા જુથો વચ્ચે મન દુખ અને ઘર્ષણ ઉભુ થવાની સંભાવના તેમજ સુલેહ શાંતિનો ભંગ થવાનો સંભવ રહે છે.

આથી હું ડી. કે. બારીયા, અધિક જિલ્લા મેજિસ્ટ્રેટ છોટાઉદેપુર ભારતીય ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી ફરમાવું છું કે,

- (એ) કોઈ પણ રાજકીય પક્ષો કે બીન રાજકીય પક્ષો તેમના ઉમેદવારો કે તેમની સહમતીથી બીજા કોઈ વ્યક્તિ દ્વારા ચૂંટણી પ્રચાર માટે વાહનોનો ઉપયોગ કરવામાં આવે તેવા તમામ વાહનો ચૂંટણી ઉમેદવારે તેમના ચૂંટણી અધિકારીશ્રી પાસે રજિસ્ટર કરાયેલ વાહન માટે અરજી કરી પરમીટ મેળવી લેવાની રહેશે અને અસલ પરમીટ જ વાહનની ઉપર સહેલાઈથી દેખાઈ આવે તે રીતે વિન્ડસ્ક્રીન પર ચોડવાની રહેશે કોઈ પણ સંજોગોમાં પરમીટની ફોટો કોપી ચાલશે નહીં, ઉપરાંત પરમીટ મેળવ્યા સિવાય અને વાહન રજિસ્ટર કરાવ્યા સિવાય કોઈ પણ વાહનનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિથી કે અન્ય રીતે ચાલતા તમામ વાહનોનો લાગુ પડશે.
- (બી) ચૂંટણી પ્રચારમાં ઉપયોગમાં લેવાનાર વાહનમાં જો વધારાની એસસરીઝ ફીટ કરાવેલ હશે તો તેના માટે આર.ટી.ઓની મંજૂરી રજૂ કરવાની રહેશે.
- (૩) આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય દંડ સંહિતાની કલમ-૧૮૮ હેઠળ સજાને પાત્ર થશે તથા આ હુકમની અમલવારી કરવા તથા ભારતીય દંડ સંહિતાની કલમ-૧૮૮ મુજબ કાર્યવાહી કરવા માટે છોટાઉદેપુર જિલ્લાની ગ્રામ પંચાયતોની ચૂંટણીના આચારસંહિતા માટેના નોડલ અધિકારીશ્રીઓને અધિકૃત કરવામાં આવે છે.
- (૪) આ હુકમનો અમલ છોટાઉદેપુર જિલ્લાના સમગ્ર વિસ્તારમાં હુકમની તારીખથી તા.૨૮/૧૨/૨૦૨૧ સુધી કરવાનો રહેશે.

આજ તા. ૨૬મી નવેમ્બર, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

ડી. કે. બારીયા,
અધિક જિલ્લા મેજિસ્ટ્રેટ,
છોટાઉદેપુર.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનો.

નં. એમએજ/વશી/૫૩૭૨/૨૦૨૧.- ગુજરાત રાજ્ય ચૂંટણી આયોગ દ્વારા છોટાઉદેપુરની ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી ડિસેમ્બર-૨૦૨૧ કાર્યક્રમ તા.૨૨/૧૧/૨૦૨૧થી જાહેર થયેલ છે. તે મુજબ છોટાઉદેપુર જિલ્લામાં ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણીનું મતદાન તા.૧૯/૧૨/૦૨૧ના રોજ યોજાનાર છે અને મતગણતરી તા.૨૧/૧૨/૨૦૨૧ના રોજ થનાર છે. જાહેરનામું પ્રસિદ્ધ થયાની તારીખથી ઉમેદવારીપત્રો રજૂ કરવાની પ્રક્રિયા શરૂ થનાર છે.

ઉમેદવારી પત્ર રજૂ કરવાના સમયે રાજકીય પક્ષોના ઉમેદવારો તેમજ અપક્ષ ઉમેદવારો મોટી સંખ્યામાં કાર્યકરો, ટેકેદારો અને સમર્થકો સાથે ઢોલ નગારા અને વાહનોની મોટી સંખ્યા લઈ ચૂંટણી અધિકારી/મદદનીશ ચૂંટણી અધિકારી સમક્ષ ઉમેદવારી પત્ર રજૂ કરવા આવે છે. જેના કારણે ચૂંટણી અધિકારી/મદદનીશ ચૂંટણી અધિકારીની કચેરીમાં ઉભી થતી અવ્યવસ્થા અને ઓવરક્રાઉડીંગની પરિસ્થિતિ નિવારવી જરૂરી જણાય છે.

વાસ્તે હું ડી. કે. બારીયા, અધિક જિલ્લા મેજિસ્ટ્રેટ, છોટાઉદેપુર, ફોજદારી કાર્યરીતિ અધિનિયમ, ૧૯૫૧ની કલમ-૧૮૭૩ની કલમ-૧૪૪ અન્વયે મળેલ સત્તાની રૂએ આથી ફરમાવું છું કે,

- (૧) ઉમેદવારો પત્રો રજૂ કરવા માટે ચૂંટણી અધિકારી/નિર્દિષ્ટ મદદનીશ ચૂંટણી અધિકારીની ચેમ્બરમાં ઉમેદવાર અથવા તેના દરખાસ્ત કરનાર તથા અન્ય ચાર મળી પાંચ વ્યક્તિઓ જ પ્રવેશી શકશે. માન્યતા પ્રાપ્ત સિવાયના પક્ષ તેમજ અપક્ષ ઉમેદવારોના દરખાસ્ત કરનારાની સંખ્યા વધુ હોય તેઓના કિસ્સામાં પણ પ્રથમ તબક્કો ઉમેદવાર/દરખાસ્ત કરનાર તથા અન્ય ચાર અને ત્યાર બાદ જરૂર જણાય તો પ્રથમ ગયેલા ચાર વ્યક્તિઓ ચૂંટણી અધિકારીની ચેમ્બરમાંથી બહાર નીકળી જાય તે પછી બાકીના ચાર અને તે જ રીતે બાકીના વ્યક્તિઓ ચૂંટણી અધિકારીની ચેમ્બરમાં પ્રવેશી શકશે. આમ કોઈપણ સુચિત ઉમેદવારે તેમના ટેકેદારો, દરખાસ્ત કરનારાઓ કે સમર્થકો સાથે ચાર થી વધુ સંખ્યામાં ચૂંટણી અધિકારી/નિર્દિષ્ટ મદદનીશ ચૂંટણી અધિકારીની કચેરીમાં પ્રવેશ કરવો નહીં.
- (૨) ઉમેદવારી પત્ર રજૂ કરવા આવતા સમયે તથા ઉમેદવારી પત્રો ચકાસણીના સમયે ચૂંટણી અધિકારી કે નિર્દિષ્ટ મદદનીશ ચૂંટણી અધિકારીની કચેરી આસપાસના ૧૦૦ મીટરના વિસ્તારમાં વધુમાં વધુ ત્રણ વાહનો સાથે પ્રવેશી શકાશે. ત્રણથી વધુ વાહનો સાથે કચેરીના ૧૦૦ મીટરના વિસ્તારમાં કોઈએ પ્રવેશવું નહીં.
- (૩) ઉપર મુજબની સુચનાઓનો અમલ ઉમેદવાર જ્યારે તેઓનું ઉમેદવારી પત્ર લેવા આવે ત્યારે પણ કરવાનો રહેશે તથા ઉપર્યુક્ત કામે ઉપયોગમાં લેવાયેલ વાહનોનો ખર્ચ ઉમેદવારના ખર્ચમાં ઉધારવાનો રહેશે. સંબંધિત ચૂંટણી અધિકારી/મદદનીશ ચૂંટણી અધિકારીને ઉમેદવારી પત્ર લેવા આવનાર વ્યક્તિને આ હુકમની નકલ પુરી પાડવી.

શિક્ષા

આ હુકમનો ભંગ અથવા ઉલ્લંઘન કરનાર ભારતીય ફોજદારી અધિનિયમ, ૧૯૬૦ની કલમ-૧૮૮ હેઠળ શિક્ષાને પાત્ર થશે.

આ જાહેરનામું તારીખ ૭મી ડિસેમ્બર, ૨૦૨૧ સુધી અમલમાં રહેશે.

આ હુકમ અન્વયે છોટાઉદેપુર જિલ્લામાં ફરજ બજાવતા હેડ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી.ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે

આજ તા. ૩૦મી નવેમ્બર, ૨૦૨૧ના રોજ મારી સહી સિક્કો કરી પ્રસિધ્ધ કરવામાં આવે છે.

ડી. કે. બારીયા,
અધિક જિલ્લા મેજિસ્ટ્રેટ,
છોટાઉદેપુર.

